

भारत सरकार
उत्तर पूर्वी क्षेत्र विकास मंत्रालय
लोक सभा
अतारांकित प्रश्न संख्या 3857
उत्तर देने की तारीख 11 दिसंबर, 2019 (बुधवार)
20 अग्रहायण, 1941 (शक)

प्रश्न

पहाड़ी क्षेत्र विकास कार्यक्रम

3857. डॉ. लोरहो फोज़:

क्या उत्तर-पूर्वी क्षेत्र विकास मंत्री यह बताने की कृपा करेंगे कि:

- (क) पहाड़ी क्षेत्र विकास कार्यक्रम (एच.ए.डी.पी.) के अंतर्गत आरंभ की गई परियोजनाओं का ब्यौरा क्या है और इनके क्रियान्वयन की स्थिति क्या है;
- (ख) एच.ए.डी.पी. के अंतर्गत मणिपुर के पहाड़ी जिलों में किए गए परियोजना के कार्यों का ब्यौरा क्या है और कार्यक्रम, यदि कोई हों, के क्रियान्वयन के समस्या वाले क्षेत्रों की स्थिति क्या है; और
- (ग) क्या यह सच है कि मणिपुर पहाड़ी क्षेत्र के तीन जिले अर्थात् तमेंगलॉंग, चंदेल और चूडा चाँदपुर मिश्रित जिला अवसंरचना सूचकांक में सबसे नीचे हैं और यदि हां, तो इन जिलों को उत्तर पूर्व के अन्य जिलों के समान लाने के लिए क्या कदम उठाए गए हैं?

उत्तर

उत्तर पूर्वी क्षेत्र विकास राज्य मंत्री (स्वतंत्र प्रभार)
(डॉ. जितेन्द्र सिंह)

(क) और (ख) पहाड़ी क्षेत्र विकास कार्यक्रम (एचएडीपी) एक पायलट परियोजना है जिसे 90 करोड़ रुपये के परिव्यय के साथ दो वर्षों (2018-19 और 2019-20) की अवधि के लिए मणिपुर के तामलांग जिले (जिसे बाद में तामलांग और नोनी नामक दो जिलों में बांट दिया गया) के लिए आरंभ किया गया है। एचएडीपी के तहत अभी तक 84.29 करोड़ रुपये की लागत वाली 40 परियोजनाओं को तामलांग और नोनी जिलों के लिए मंजूरी दी गई है। यह सभी परियोजनाएं अपने कार्यान्वयन के आरंभिक स्तर पर हैं।

(ग) हां। वर्ष 2009 में डोनर मंत्रालय द्वारा तैयार किए गए पूर्वोत्तर जिला अवसंरचना इंडेक्स के अनुसार मणिपुर के तामलांग, चंदेल और चुड़ाचांदपुर जिलों को पूर्वोत्तर में सबसे निम्नतम माना गया है। इन जिलों को राज्य सरकार और भारत सरकार की विभिन्न स्कीमों के कार्यान्वयन के माध्यम से पूर्वोत्तर क्षेत्र के अन्य जिलों के समकक्ष लाने के लिए निरंतर प्रयास किए जा रहे हैं। एचएडीपी की पायलट परियोजना इस संबंध में उठाए जा रहे कदमों की सूचक है।
